

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 19-11-2025

MORNING: 7.45 TO 7.55

Day: WEDNESDAY

National News

આકાશવાણી સમાચાર સિમ્પલ ઠક્કર વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદી આજે આંધ્રપ્રદેશ અને તમિલનાડુની મુલાકાતે- PM-KISAN સન્માન નિધિ યોજનાનો 21મો હપ્તો બહાર પાડશે
- 2) બિહારના પટનામાં NDAના નવા ચૂંટાયેલા ધારાસભ્યો આજે તેમના નેતાની પસંદગી કરશે.
- 3) બાંગ્લાદેશના રાષ્ટ્રીય સુરક્ષા સલાહકાર ખલીલુર રહેમાન આજે કોલંબો સુરક્ષા સંમેલન માટે નવી દિલ્હી પહોંચશે.
- 4) અલ ફલાહ ગુપના ચેરમેન જવાદ અહેમદ સિદ્દીકીની પ્રિવેન્શન ઓફ મની લોન્ડરિંગ એક્ટ હેઠળ ધરપકડ.
- 5) ક્રિકેટમાં, ભારતએ રાઇઝિંગ સ્ટાર્સ એશિયા કપ 2025 ટુર્નામેન્ટની સેમિફાઇનલમાં પ્રવેશ કર્યો.

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## PM-VISIT-ANDHRA

પ્રધાનમંત્રી નરેન્દ્ર મોદી આજે આંધ્રપ્રદેશ અને તમિલનાડુની મુલાકાત લેશે. આંધ્રપ્રદેશની તેમની મુલાકાત દરમિયાન, શ્રી મોદી પુટ્ટપર્થીમાં ભગવાન શ્રી સત્ય સાંઈ બાબાના પવિત્ર મંદિર અને મહાસમાધિની મુલાકાત લેશે અને તેમને શ્રદ્ધાંજલિ આપશે.

પ્રધાનમંત્રી ભગવાન શ્રી સત્ય સાંઈ બાબાના શતાબ્દી સમારોહમાં સત્ય સાંઈ બાબાના જીવન, ઉપદેશો અને શાશ્વત વારસાને માન આપતો સ્મારક સિક્કો અને સ્ટેમ્પનો સેટ બહાર પાડશે.

બાદમાં, પ્રધાનમંત્રી તમિલનાડુના કોઈમ્બતુરની યાત્રા કરશે અને દક્ષિણ ભારત કુદરતી ખેતી સમિટનું ઉદ્ઘાટન કરશે. કાર્યક્રમ દરમિયાન, શ્રી મોદી દેશભરના 9 કરોડ ખેડૂતોને ટેકો આપવા માટે 18 હજાર કરોડ રૂપિયાથી વધુની PM-KISAN સન્માન નિધિ યોજનાનો 21મો હપ્તો બહાર પાડશે અને સભાને પણ સંબોધિત કરશે.

## BIHAR ELECTION

બિહારના પટનામાં NDAના નવા ચૂંટાયેલા ધારાસભ્યો આજે તેમના નેતાને પસંદ કરશે.

પાંચ NDA પક્ષો - ભાજપ, જનતા દળ (યુનાઇટેડ), લોક જનશક્તિ પાર્ટી (રામવિલાસ), હિન્દુસ્તાની અવમ મોરચા અને રાષ્ટ્રીય લોક મોરચાના તમામ 202 નવા ચૂંટાયેલા ધારાસભ્યો બેઠકમાં હાજરી આપશે અને ગઠબંધનના નેતાની પસંદગી કરશે.

ભાજપ સંસદીય બોર્ડે ઉત્તર પ્રદેશના નાયબ મુખ્યમંત્રી કેશવ પ્રસાદ મૌર્યને ભાજપ વિધાનસભા પક્ષના નેતાની ચૂંટણી માટે નિરીક્ષક તરીકે નિયુક્ત કર્યા છે. આ ઉપરાંત, કેન્દ્રીય મંત્રી અર્જુન રામ મેઘવાલ અને ભૂતપૂર્વ કેન્દ્રીય મંત્રી સાધ્વી નિરંજન જ્યોતિને સહ-નિરીક્ષક તરીકે નિયુક્ત કરવામાં આવ્યા છે.

## **COLOMBO SECURITY CONFERENCE**

બાંગ્લાદેશના રાષ્ટ્રીય સુરક્ષા સલાહકાર (NSA) ખલીલુર રહેમાન આજે કોલંબો સુરક્ષા સંમેલન માટે નવી દિલ્હી પહોંચશે.

રહેમાન ભારતના NSA, અજિત ડોભાલના આમંત્રણ પર કોલંબો સુરક્ષા સંમેલન (CSC)ની સાતમી બેઠકમાં હાજરી આપવા માટે ભારતની રાજધાની આવી રહ્યા છે, 4 એપ્રિલના રોજ બેંગકોકમાં BIMSTEC સમિટ દરમિયાન તેમની છેલ્લી વાતચીત બાદ, તેઓ ડોભાલ સાથે દ્વિપક્ષીય બેઠક પણ કરે તેવી અપેક્ષા છે.

## **RUSSIAN PRESIDENTIAL AIDE**

પ્રધાનમંત્રી નરેન્દ્ર મોદીએ કહ્યું છે કે તેઓ આવતા મહિને રશિયન રાષ્ટ્રપતિ વ્લાદિમીર પુતિનનું સ્વાગત કરવા માટે આતુર છે. ગઈકાલે નવી દિલ્હીમાં રશિયન રાષ્ટ્રપતિના સહાયક નિકોલાઈ પાત્રુશેવ સાથેની તેમની મુલાકાત દરમિયાન આ નિવેદન આવ્યું હતું.

પ્રધાનમંત્રીએ સોશિયલ મીડિયા પોસ્ટમાં જણાવ્યું કે તેમણે શ્રી પાત્રુશેવ સાથે દરિયાઈ ક્ષેત્રમાં સહયોગ વધારવા, જેમાં કનેક્ટિવિટી, કૌશલ્ય વિકાસ,

જહાજ નિર્માણ અને વાદળી અર્થતંત્રમાં સહયોગ માટે નવી તકો શામેલ છે, પર ઉત્પાદક ચર્ચા કરી હતી.

પ્રધાનમંત્રી કાર્યાલય અનુસાર, પીએમ મોદીએ રાષ્ટ્રપતિ પુતિનને હાર્દિક શુભેચ્છાઓ પાઠવી હતી અને પુનરોચ્ચાર કર્યો હતો કે તેઓ આવતા મહિને ભારતમાં તેમનું સ્વાગત કરવા આતુર છે. શ્રી પાત્રુશેવે ડિસેમ્બરની શરૂઆતમાં યોજનારી ભારત-રશિયા સમિટની તૈયારીઓ પર પણ ચર્ચા કરી હતી.

## **FASAL BIMA YOJANA - ANIMAL ATTACK**

પ્રધાનમંત્રી ફસલ બિમા યોજના હેઠળ જંગલી પ્રાણીઓના હુમલા અને ડાંગરના પાકમાં પ્રાણી ભરાઈ જવાથી થયેલા પાકના નુકસાનને હવે આવરી લેવામાં આવશે.

સાંભળીએ એક અહેવાલ ..

(V/C: FASAL BIMA ANAND)

ખેડૂતોએ લા ટેગ કરેલા ફોટોગ્રાફ્સ અપલોડ કરીને પાક વીમા એપ્લિકેશનનો ઉપયોગ કરીને 72 કલાકની અંદર નુકસાનની જાણ કરવાની રહેશે. આ નિર્ણય ખરીફ 2026 થી લાગુ કરાશે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/GU](http://newsonair.gov.in/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

## MEA- SAUDI ARABIA

આજે આંધ્રપ્રદેશના રાજ્યપાલ, ન્યાયાધીશ એસ અબ્દુલ નઝીરના નેતૃત્વમાં ભારતનું એક ઉચ્ચ સ્તરીય પ્રતિનિધિમંડળ સાઉદી અરેબિયાની મુલાકાત લેશે.

ઉલ્લેખનીય છે કે આ મહિનાની 17મી તારીખે મદીનામાં ભારતીય યાત્રાળુઓ સાથે બનેલી દુઃખદ ઘટના બાદ આ પ્રતિનિધિમંડળ હજ અને ઉમરાહ મંત્રાલય સહિત સાઉદી અધિકારીઓ સાથે સંકલનમાં સંપૂર્ણ સહાય કરશે.

રિયાઘમાં ભારતીય દૂતાવાસ અને જેદાહમાં ભારતના રાજદૂત મૃતકોના અવશેષોની ઓળખ ઝડપી બને તે રીતે કામ કરી રાય છે અને સરકાર મૃતકોના પરિવારોને સાઉદી અરેબિયા મુસાફરી કરવાની સુવિધા પણ આપી રહી છે.

મંત્રાલયે કહ્યું હતું કે, ભારત સરકાર આ દુર્ઘટનાથી પ્રભાવિત ભારતીય નાગરિકોને ટેકો આપવા માટે કામ કરી રહી છે.

## AL FALAH UNIVERSITY

એન્ફોર્સમેન્ટ ડિરેક્ટોરેટ (ED) એ અલ ફલાહ ગુપના ચેરમેન જવાદ અહેમદ સિદ્દીકીની પ્રિવેન્શન ઓફ મની લોન્ડરિંગ એક્ટ (PMLA) હેઠળ ધરપકડ કરી છે.

ચાલી રહેલી તપાસમાં અલ ફલાહ ગુપના પરિસરમાં કરવામાં આવેલી સર્ચ કાર્યવાહી દરમિયાન દિલ્હીમાં 19 સ્થળોએ સર્ચ ઓપરેશન હાથ ધર્યા હતા જેમાં અલ ફલાહ યુનિવર્સિટીના પરિસર અને અલ ફલાહ ગુપના મુખ્ય વ્યક્તિઓના રહેણાંક તપાસમાં બહાર આવ્યું છે કે ગુનામાંથી મોટી માત્રામાં આવક ઉભી કરવામાં આવી છે. પુરાવા દર્શાવે છે કે ટ્રસ્ટ દ્વારા કરોડો રૂપિયા પરિવારની માલિકીની સંસ્થાઓમાં વાળવામાં આવ્યા છે. સર્ચ દરમિયાન, 48 લાખ રૂપિયાથી વધુની રોકડ રકમ, વિવિધ જાતના ડિજિટલ સાધનો અને દસ્તાવેજો પુરાવા જપ્ત કરવામાં આવ્યા હતા. એજન્સીએ ઉમેર્યું હતું કે ગુપની અનેક શેલ કંપનીઓ અને અન્ય ઘણા કાયદાઓ હેઠળ ગુન્હો નોંધવામાં આવ્યા છે. કાઇમ બ્રાન્ચ દ્વારા નોંધાયેલી બે FIRના આધારે ED એ અલ ફલાહ ગુપ સામે તપાસ શરૂ કરી હતી.

## ANDHRA- MAOISTS

આંધ્રપ્રદેશના અલ્લુરી સીતા રામરાજુ જિલ્લામાં આંધ્ર-છત્તીસગઢ-ઓડિશા ત્રિ-જંકશન નજીક મારેડુમિલી જંગલોમાં ગઈકાલે થયેલી અથડામણમાં ટોચના કમાન્ડર માધવી હિડમા સહિત છ માઓવાદીઓ માર્યા ગયા છે.

(BYTE: આંધ્રપ્રદેશ IG-SUNDARRAJ)

આ ઓપરેશન દરમિયાન એન્કાઉન્ટર સ્થળ પરથી AK-47 રાઇફલ્સ અને વિસ્ફોટકો સહિતના શસ્ત્રો મળી આવ્યા હતા. સુરક્ષા દળોએ મારેડુમિલી, વિજયવાડા, NTR અને કાકીનાડા જિલ્લામાં સર્ચ ઓપરેશન વધુ તીવ્ર બનાવ્યું છે.

## **CYVER SLAVERY SCAM**

ગુજરાત સાઈબર સેન્ટર ઓફ એક્સલન્સની ટીમે મ્યાનમારના KK પાર્ક અને કમ્બોડિયા ખાતે ચાઇનીઝ સાઈબર માફિયા માટે ભારતીય યુવાનોને સપ્લાય કરતા મુખ્ય સૂત્રધાર-એજન્ટ નીલેશ પુરોહિત ઉર્ફે નીલને ઝડપી પાડ્યો છે.

આ ટીમે ટેકનિકલ એનાલિસિસ દ્વારા 'ઘોસ્ટ' તરીકે કામ કરતા અને મલેશિયા ભાગી જવાની ફિરાકમાં રહેલા નીલ પુરોહિતને ગુજરાતના ગાંધીનગર ખાતેથી ઝડપી પાડ્યો હતો. તેના બે મુખ્ય સાથીદાર સબ-એજન્ટ હિતેશ સોમૈયા અને સોનલ ફળદુની પણ ધરપકડ કરવામાં આવી હતી. નીલ પુરોહિતના 14 દિવસના રિમાન્ડ મંજૂર થયા છે.

## **CRICKET-RISING-STARS-ASIA-CUP-2025**

ક્રિકેટમાં, ભારત A એ કતારના દોહામાં વેસ્ટ એન્ડ પાર્ક ઇન્ટરનેશનલ ક્રિકેટ સ્ટેડિયમ ખાતે રમાયેલી રાઇઝિંગ સ્ટાર્સ એશિયા કપ 2025 ટુર્નામેન્ટની સેમિફાઇનલમાં પ્રવેશ કર્યો છે.

ભારતે, ગ્રુપ B ની છેલ્લી મેચમાં ઓમાનને છ વિકેટથી હરાવ્યું હતું. પ્રથમ ફિલ્ડિંગ કરવાનો નિર્ણય લીધા બાદ ઓમાનને 20 ઓવરમાં 135 રન બનાવ્યા જેના જવાબમાં, ભારત A એ આત્મવિશ્વાસ સાથે લક્ષ્યનો પીછો કર્યો, 17.5 માં 4 વિકેટે 138 રન બનાવ્યા.

---

## અને હવે આજના અખબારોના મુખ્ય સમાચાર રજૂ કરે છે રિધ્ધિ ઉંધાડ

- આજના તમામ અખબારોએ હિંડમાં ઠાર કરાયેલા નક્સલીના સમાચારની હેડ લાઈન બનાવી છે.
- દિવ્ય ભાસ્કર લખે છે 26 મોટા હુમલાનો માસ્ટરમાઈન્ડ એક કરોડનો ઈનામી નક્સલી હિંડમાં ઠાર...
- ફૂલછાબ પ્રથમ પાને લખે છે ડેડલાઈનથી 12 દિવસ પહેલા ખૂંખાર નક્સલી હિંડમાં ડેડ....
- નવગુજરાત સમય લખે છે નેટમાં ટેકનિકલ ખામીથી એક્સ, ચેટ જીપીટી સહિતની સાઈટ ઠપ.... ઢાકામાં આંતરિક હિંસાને પગલે ભારતીય તીરંદાજો એરપોર્ટ પર દસ કલાક ફસાયા....